



Press Release

PR201399

23.07.2020

STQARRIJA MILL-KAMRA TAD-DEPUTATI

Justyne Caruana, f'isem il-Kumitat Permanenti għall-Affarijiet ta' Ghawdex, tpoġġi fuq il-mejda tal-Kamra l-ewwel rapport bir-rakkomandazzjonijiet tiegħu bit-tema: 'L-impatt tal-COVID-19 fuq Ghawdex u t-triq 'il quddiem'

Il-Kumitat Permanenti għall-Affarijiet ta' Ghawdex, ippresedut minn Justyne Caruana, iddiskuta r-rapport intitolat, *L-impatt tal-Covid-19 fuq Ghawdex u t-triq 'il quddiem* f'sensiela ta' disa' laqgħat bejn il-5 ta' Mejju 2020 u s-7 ta' Lulju 2020 fejn ġew mistiedna diversi entitajiet u stakeholders. Il-membri li ħadu sehem fil-laqgħat kienu l-Ministru għal Ghawdex Clint Camilleri, il-Ministru għall-Agricoltura, Sajd u Drittijiet tal-Annimali Anton Refalo min-naħa tal-gvern, u Kevin Cutajar u Chris Said min-naħa tal-Oppożizzjoni.

L-impatt tal-COVID-19 inhass mad-dinja kollha u mhux b'inqas fil-gżira Ghawdxija. Ta' min jgħid li apparti d-diversi riperkussjonijiet negattivi li l-firxa tal-COVID-19 kellha fuq Ghawdex, din wasslet ukoll sabiex nuqqasijiet f'diversi oqsma li kienu jeżistu diġà jiġu indirizzati. Il-Kumitat Permanenti għall-Affarijiet ta' Ghawdex għalhekk iddecieda li din it-tema għandha tkun prijorità u għalhekk mill-ewwel beda' jiddiskuti dan is-sugġett u qabel li, wara li jisma' numru ta' esperti u stakeholders, johroġ ir-rakkomandazzjonijiet tiegħu dwar l-impatt li halliet l-pandemija tal-COVID-19 fuq Ghawdex u t-triq 'il quddiem, kif inhuma indikati fir-rapport anness.

Mid-diskussjonijiet li kellu u mid-dokumenti li ra l-Kumitat Permanenti għall-Affarijiet ta' Ghawdex li jikkoncernaw it-triq 'il quddiem għal Ghawdex wara l-Covid-19, il-Kumitat qabel dwar il-ħtieġa li minhabba r-realtajiet u l-isfidi partikolari li għandha din il-gżira, ewlenija fosthom l-insularità doppja, Ghawdex jiġi għandu trattat b'mod differenti. Dan jeħtieġ impetu u eżerċizzju holistiku biex tiġi indirizzata l-isfida tal-ghajnuna statali fil-kuntest tal-ħtieġa ta' pakkett partikolari u speċifiku biex jindirizza l-bżonnijiet ta' Ghawdex, u biex l-ekonomija Ghawdxija mhux biss tiġi diversifikata imma wkoll imsaħħa.

In segwitu għal dawn il-laqgħat, ir-rapport tpoġġa fuq il-Mejda tal-Kamra tal-Parlament fit-22 ta' Lulju 2020 kif ukoll ġie ċċirkolat lill-entitajiet kollha kkoncernati sabiex ir-rakkomandazzjonijiet jiġu attwati.

B'mod formali wkoll, il-Kumitat ressaq dan ir-rapport lill-Ministru għall-Finanzi u Servizzi Finanzjarji biex jiġi kkunsidrat waqt il-formulazzjoni tal-Budget 2021.